



Fərid HƏSƏNZADƏ

DOSTUM

Dostum,
əgər saatın tik-taklarını eşidirsənsə,
mənə xoşbəxtlikdən danışma.

Görünür,
gecikmişik xoşbəxt olmağa.
Nə qədər
"heç vaxt heç nə gec deyil" -
desələr də,
deyilənlərə fikir vermə sən.

Ümumiyyətlə,
deyilməyənlər daha qiymətlidir
deyilənlərdən.

Yaşamaq - vaxt keçirmək deyilmi?
"Qoy bunu da yola verim,
hər şey düzələcək"lərdən
ibarətdir əslində həyat.

Sənsə xoşbəxtlik ovuna çıxmışam
 yiyələrinin itlərini tanımadığı
 bu basabasda.

Düzələn deyil, dostum
 düzələn deyil!

Xoşbəxtlikdən çox uzaqsan,
 eşidirsənsə saatin tik-taklarını...

YANDIR YAĞIŞI

Yandır yağışı,
 Salməsın yolunu bir də
 sizin küçünün yaxınlığından.
 Ona de ki, danışmasın daha
 odla suyun qohumluğundan.

Hələ buludu demirəm -
 düz basmaz bir dəfə
 adamın yarasına da.
 Əşsi, bu buludun
 ağına da lənət, qarasına da!

Ölmək istəyib ölə bilməyən
 adamlardı yolda qalanlar.
 İntihar üçün dənizi seçənlərdi
 dənizi gözdən salanlar.

Körpülər - dənizləri anlayandır,
 yol yoldaşlarıdı.
 Yağış - hündürdə tikilən
 körpülərin göz yaşlarıdı.

Yağışı qınama
 ki, yağır həm yayı, həm qışı.
 Yaxşısı budur,
 yandırma, yandırma yağışı.

HƏRDƏN SƏNİ İSTƏYİRƏM

Hərdən səni istəyirəm,
 aradır də yox, düzü.
 Hər gün səni görür deyər,
 göz də, ürək də bezir.

Adam da bir adamlə
 görürməz, axı, hər gün.
 Bir-iki gün həsrət çək,
 bir az darıx mənimçün.

Elə zəng eləyirsən,
 keçməmiş on dəqiqə.
 Bu nə dağınıqlıqdır,
 hani sənin səlqan?

Bir müddət uzaq duraq,
 bir az nəfəs al, qızım.
 Görüşməyə bir həftə,
 imkan ver, şeir yazım.

BİLMİRƏM

Mənim bəxtim ya du-bir,
 ya bir qoşa, bilmirəm.
 Sevgilə bağlı qırılmışam,
 neçə şüşə, bilmirəm.

Elə soyuq davranırsan,
 sən ki, belə deyildin.
 Avqustun istisində də
 yanb bişə bilmirəm.

Belə də olmaz, axı,
 cəhd edirəm elə hey.
 Nə qədər zəng eləyirəm,
 yadına düşə bilmirəm.

HƏYATDI, QƏRARLAR DƏYİŞƏ BİLƏR

Həyatdı, qərarlar dəyişə bilər,
 biri doğru olar, o biri də səhv.
 Mən səndən uzağa gedə bilmirəm,
 Gələ bilirsənmi gör mənə tərəf.

Bir az qalın elə, tez üşüyənim,
 əynini,
 üşümə, hava soyuqdur.
 Bilirsən dünyada qərar verməkdə
 mənədən çox əziyyət çəkəni yoxdu.

Bəzən bir qərarı düz vermək üçün
 elə bölünmüşəm, min-min olmuşam.
 Mən bu yaşımədək bəlkə də təkcə
 səni sevdiyimdən əmin olmuşam.

Onda da bizimki belə gətirdi,
 neyləyək, biz ayrı düşəsi olduq.
 Bu boyda məhəbbət muzeyində biz
 kiçik bir ayrılıq guşəsi olduq.

Həyatdı, qərarlar dəyişə bilər,
 biri doğru olar, o biri də səhv.

Mən səndən uzağa gedə bilmirəm,
gələ bilirsənmi gör mənə tərəf.

Gələ bilirsənsə, elə indi gəl,
sən qərar verməkdə mənə oxşama.
Həyatdı, qərarlar dəyişə bilər,
saxlama sabaha, ya da axşama.

Gələ bilirsənsə, elə indi gəl,
qoy indi azalsın barı bir dərdim.
Həyatdı, qərarlar dəyişə bilər,
bəlkə də heç sabah mən istəmədim?

ŞƏKİL

Sən olsan yanımda, nə dərdim?
Qəlbimin ən böyük qəmisən.
Mən ki, öz yolumla gedirdim,
sən məni azdıran gəmisən.

Arada məni də bir düşün,
bilirəm, boş vaxtın çox olur.
Hər yana səpilir gülüşün,
tək mənə çatanda yox olur.

Çətindir çatmaq bu hədəfə,
əlbəttə, günah da var səndə.
Ta qaça bilməzsən, son dəfə
şəklini çəkmişəm güləndə.

Necə də xoş oldu gəlişin,
otağım işığa boyanır.
Bəxtəvər başıma, gülüşün
mən şəkli baxanda dayanır...

